

ያኔ!

መርሳትስ ብጀምር አርጅቼ ጃጅቼ
አንድ ዘፈን ባስታውስ ሌሎቼን ረስቼ
በተሰበረ ድምፅ ያንን ባንጎራጉር
ነግቶ እስኪመሽም እእ... ህህ... ምም...ስል ብውል

ዓተርን መቆርጠም አጥንትም ቢያቅተኝ
እንድያው ይባስ ብሎ መብላት ቢታክተኝ
ጥርሴ ሁሉ ወልቆ ድዴም ቢሻግት
ጉልብቴ ተዳክሞ ወኔዬም ቢሞት
አፌ ተቆላልፎ መናገርም ባልችል
"እፍ" "እስ" ቢያሰኙኝ "ፕ" እላለሁኝ ስል

ደክሞና ደብዝዞ አላይ ሲለኝ ዓይኔ
ደጋፊና መሪ ስፈልግ ከጎኔ
"አይዞህ፣ አለሁልህ!" ትይኛለሽ ያኔ?

አልራመድ ሲለኝ እግሬም ለግሞ
አጎንብሼ ስሄድ ወገቤ ተጣሞ
ሳዘግም ስጎተት ምርኩዝ ብጤ ይገፍ
ትወጂኝ ይሆን ወይ ያን ጊዜ፣ ያን ጊዜ!

ቢጸናብኝና ጀርዩም ባይሰማ
ነገር ብቀላቅል ከሰው ባልሰማማ
ቁጣ ቁጣ ቢለኝ ቢወጣኝ ኃይለ ቃል
ያኔ...ያኔ... ፍቅርሽ ያልቃል?
ለኔስ ያለሽ ስሜት ያበቃል?
ወይስ ከዛም አልፎ ይዘልቃል?

ካሳበ. በላይ